



செல்வமே; கழகத்தின் தியாகச் செம்மலே!

செல்வமே, கழகத்தின் செப்பரிய செம்மலே
கல்நெஞ்சும் கரைந்துருகக் காரணமே இல்லாமல் செல்லுமிடம் ஒருவாக்கும் செப்பாமல் சென்றவரே! நல்லவராய் அரசியலில் நற்பெயர் எடுத்தவரே!

செல்லாமல் பதவிகளைத் தீண்டாமல் விடுத்தவரே! எல்லாமே தொண்டென இளங்கோபோல் இருந்தவரே! எல்லோர்க்கும் இனியவரே, இயக்கத்தின் முனிவரே!

பொல்லார்க்கும் உகந்தவராய்ப் பொருந்தார்க்கும் உற்றவராய்க் கல்லார்க்கும் உரியவராய்க் கற்றோர்க்கு ஒத்தவராய் வல்லார்க்கு வணங்காராய் வம்பருக்கு இணங்காராய்த் தொல்வேந்தர் வழியிலே தூயவராய்த் துலங்கியோரே!

இல்லார்க்குப் பரிந்துதவ எப்போதும் முனைந்தவரே! புல்லினும் மென்மையாய்ப் பூவீதழின் தன்மையாய் நல்லிதழ்கள் நடுவிலே நறுமுறுவல் பூப்பவரே! சொல்லுறப் பேசியே சுவையூறப் பொலிவரே!

வில்லம்பு வாள்வேல்கள் வீசியே பாய்ந்தாலும் சொல்லம்பால் யாவையும் துண்டாக்கி விட்டவரே!

முல்லைமலர் போல்உமது முகத்திலெழும் முறுவலுக்கு இல்லையிங்கே ஈடுதான், இனிமையின் பீடுதான்!

தொல்லையொன்றும் பிறருக்குத் தரும்பளவும் தாராமல் எல்லையென்றும் ஒருபோதும் எள்ளளவும் மீறாமல் சில்லரை வழியிலே செல்லாத செல்வமே!

தில்லையென்றும் பழுனியென்றும் சீரங்கம் திருமலையும் செல்லவே நினையாத திண்ணிய பகுத்தறிவு வல்லமை பெற்றவரே, வாய்மையைக் கற்றவரே! வெல்லவே முடியாத



வெண்தாழ்ப் பெரியாரின செல் வழி சிந்தித்தால் சிறந்தவழி என்றவரே!

வல்லுறு திரிகின்ற அரசியல் வானிலே மெல்லிறகு வெண்புறாவாய் மேலேறிப் பறந்தவரே!

அண்ணாவின் உள்ளத்தில் அன்பாகப் பதிந்தவர்கள் எண்ணற்றோர் இயக்கத்தில் இருந்தாலும் அண்ணாவின் உள்ளத்தில்

**பேராசிரியர்
மா. செல்வராசன்**

ஆழமாய்ப் பதிந்தவர்நீர்! தண்ணீரும் காவிரியே, தாண்டேந்தன் சோழனே, விண்ணேறும் சூரியன்போல் வெளிச்சமாய் இருள்கழிந்த அண்ணாவே எல்லாமென்று அடிநாள்தொட்டு இருந்தவரே! பண்ணாரந்த குடும்பத்துப் பகலவனாய் ஒளிவிட்ட கண்ணாரந்த கலைஞரின் கைப்பற்றிக் கருத்தொற்றி அண்ணாந்து நடந்தவரே, அகமெலாம் படர்ந்தவரே!

நுண்ணறிவோடு அரசியல் நுட்பங்கள் விளக்கியே வண்ணமலர்ச் சோலையிலே வாடாத மலராக எண்ணமெலாம் மணம்பரப்பி எழுதியநீர் இல்லாமல் திண்ணையது இன்றுவரை சென்றமர ஒருவரில்லை!

அலைமோதும் கடலோரம் அண்ணாவின் அருகிருக்கக் கலைஞர்தாம் போய்விடக் கழகத்தின் எதிர்காலம் நிலையாக வளர்வதற்கு நீர்பாய்ச்சும் தளபதியைத் தலைமைதான்

ஏற்குமாறு தக்கவழி சொன்னவரே!

மலைக்காமல் அவரிந்த மாநிலம் ஆளுவதைத் தலைநிரிந்தே வடபுலத்துத் தருக்கருடன் மோதுவதைச் சிலையாகிப் பார்த்தாலும் சிலந்தியாய் எழுதுதற்கு இலையிங்கே என்பதுவும் இதயத்தைப் பிழிகிறதே! இலையோடு நும்முடைய வெளிப்படா உழைப்பிற்கு?

குலையாது சட்டமன்றக் கூண்டிலே ஏற்றினாலும் கலையாத வானம்போல் கலங்காது நின்றவரே! இலையான பேர்களை எஃகாகி வென்றவரே! தொலையாத வைரத்தைத் தொலைத்தாலும் பெற்றிடலாம்; அலையாத நெஞ்சத்தின் அரசனே உமையிழுந்து சிலையாகக் காணுகின்றோம் சிந்தையில் பூணுகின்றோம்!

கழகத்தை விட்டுவிட்டுக் கண்மணி மனையானை அழவிட்டு, எப்போதும் அருமைமகள் கலங்கவிட்டு, எழுச்சிதரும் முரசொலியை ஏங்கவிட்டுத் தளபதிக்கு அழுத்தமாய்த் தந்ததோன் அகற்றிவிட்டு உறவுகளை

விழுமிய நண்பர்களை விடப்பட்டுச் செல்வமே! தழுவிலே புகுந்தது தாள வொண்ணாத் துயரன்றோ?

கலைஞரின் நெஞ்சிலே கரையாமல் கமழ்ந்தவரே! மலையாக உயர்ந்துள்ள மாடுமுகம் இயக்கத்தின் தொலையாத செஞ்சுடரே; தொடமுடியாத தென்றாலும் நிலையாக ஒளிகுவீர்; நீங்காமல் ஓங்குவீர்; சிலையாக அமர்ந்தாலும் சிந்திக்க உணர்த்துவீர், அலையென்றும் தணிவதில்லை, அனலென்றும் குளிர்வதில்லை மலையென்றும் சாய்வதில்லை வண்காவிரி ஓய்வதில்லை கலைஞரின் உளங்கவந்த கருத்தூற்றுச் செல்வமே, காலம்உமை நினைந்திடும், கழகமென்றும் வணங்கிடும்!

அழகிய உருவம்! அமைதியின் வடிவம்!

கல்லுமே கரையு மே!உன் கலைமுகம் கண்டால்! அச்சு வெல்லமே உன்பு டைப்பு! வெல்லுமே பகையை! வெள்ளை முல்லையின் உள்ள மே!நம் முத்தமிழ் அறிஞ ருக்குச் செல்லமே! செல்வ மே! நீ சென்றதேன் எம்மை விட்டே?

உரைநடை எழுத்துச் செல்வம்! உயர்தரக் கருத்துச் செல்வம்! தருவாகிப் பயன்வி ளைக்கும் தமிழ்ச்செல்வம்! தாய்வ யிற்றில் கருவான அறிவுச் செல்வம்! கழகத்தின் கொள்கைச் செல்வம்! திருவாளர் கொடைய ளித்தத் திராவிடச் செல்வம் நீதான்!

சத்தியம் உனது செல்வம்! சமத்துவம் உனது செல்வம்! முத்தமிழ் உனது செல்வம்! "முரசொலி" உனது செல்வம்! பத்தரை மாற்றுப் பொன்போல் பண்பில்நீ உயர்ந்த செல்வம்! சித்தத்தில் கலந்த எங்கள் செல்வத்துட செல்வம் நீதான்!

கல்வியிற் சிறந்த செல்வம்! கட்டுரை வரைந்த செல்வம்! சொல்வளம் மிகுந்த செல்வம்! சயமரி யாதைச் செல்வம்! நெல்வயல் போலும் ஆற்றல் நிறைந்தந் செல்வம்! எங்கள் "செல்வியின் செல்வ மான செல்வமே" சென்ற தெங்கே?

முழுநிலா வெளிச்சக் கண்கள் மூடிற்றோ! அந்தோ! அன்பைப் பொழிகின்ற பார்வை எங்கே? பூஞ்சிரிப் பெங்கே? மின்னும் அழகிய உருவம் எங்கே? அமைதியின் வடிவம் எங்கே? மொழியுணர் வுடடி வைத்த "முரசொலிப் புதையல்" எங்கே?

தூண்டினார்! குற்றச் சாட்டு சுமத்தினார்! சட்ட மன்றக் கூண்டிலே ஏற்றி னார்!நீ குறுநகை புரிந்து நின்றாய்! தாண்டினாய் தடையை! அன்புத் தலைவரை நெகிழ வைத்தாய்! மூண்டதோர் எதிர்ப்பை யெல்லாம் "முரசொலி"க் காக ஏற்றாய்!

நேர்எதிர் குணமாய், நீரும் நெருப்புமாய் உடன்பி றந்தீர்! நீரோடை தம்பி! கோப நெருப்பன்றோ அண்ணன் மாறன்! கூர்த்தீடும் அண்ணன் கோபம்!



குளிர்விக்கும் உன்றன் ஈரம்! தூரம்நீ சென்றாய்! நெஞ்சில் சுமைதாங்கி டாத பாரம்!

"கலைஞரின்" மறைவுக் குப்பின் கண்ணீரைப் பொழிந்த வண்ணம் தலையிலே அடித்துக் கொண்டு "தளபதி" அமுத காட்சி மலையுட உருகும்! எங்கள் மனம்என்ன ஆகும்? சோக வலையிலே எம்மை வீழ்த்தி வழியில்ஒன் பிரிந்தாய் ஐயா!

துளைத்ததே கொடிய செய்தி! துடித்ததே இதயம் யாவும்! வளைத்ததே துன்பம்! பொங்கி வழியும்கண் ணீர்து டைத்தே களத்தில்நீ விட்டுச் சென்ற கடமையைத் தொடர்வோம்! எங்கள் உளத்தில் நீ என்றும் வாழ்வாய் உயிர்ப்புவாய்!வணங்குகின்றோம்!

இலையீது துளிகள் அல்ல! ஏட்டில்நீ வடித்த சொற்கள் மலையீது கல்வெட்டைப்போல் நிலையான வரலா றாகும்! கலைமீளர் எழில்மு கத்தைக் கவினமிகு புன்சி ரிப்பைச் சிலையிலே ஒளிரக் கண்டு தேற்றிக்கொள் வோம்!ம னத்தை!



- கவிச்சுடர்
கவிதைப்பித்தன்

திராவிட இயக்க தீரர்கள் நினைவு நாள்

**நாமக்கல் பி.குப்புசாமி
அக்டோபர் 11 (2002)**



இளமைப்பருவத்திலேயே கழகக் கொள்கையில் ஈடுபாடு கொண்டு, கழகத்தில் தன்னை இணைத்துக் கொண்டவர்.

நகரக் கழகப் பொருளாளராக பொறுப்பு வகித்தவர்.

கூட்டுறவு வீட்டுவசதி சங்க இயக்குனராகவும், நாமக்கல் நகர்மன்ற உறுப்பினராகவும் பதவி வகித்து மக்கள் பணியாற்றியவர்.

இந்தி எதிர்ப்பு போராட்டம், விலைவாசி உயர்வு எதிர்ப்பு போராட்டம் உள்ளிட்ட கழகம் அறிவித்த அனைத்து போராட்டங்களிலும் கலந்து கொண்டு சிறை சென்றவர்.

**தலைமைக் கழகம்
தி.மு.க.**

**அமுதா ரவிக்குமார் தலைமை - வல்லம் ஒன்றியம்
தையூர் ஊராட்சியில் 'உங்களுடன் ஸ்டாலின்' திட்ட முகாம்!**
செஞ்சி மஸ்தான் எம்.எல்.ஏ. தொடங்கி வைத்தார்!

செஞ்சி, அக். 11 - விழுப்புரம் - மாவட்டம் வல்லம் ஒன்றியம் தையூர் ஊராட்சியில் 'உங்களுடன் ஸ்டாலின்' திட்ட முகாம் நடைபெற்றது. நிகழ்ச்சிக்கு வல்லம் ஒன்றியப் பெருந்தலைவர் அமுதா ரவிக்குமார் தலைமை தாங்கினார். உதவி செயற் பொறியாளர் அன்புராஜ், வட்டார வளர்ச்சி அலுவலர் ராமதாஸ் ஆகியோர் முன்னிலை வகித்தனர். ஊராட்சி மன்றத் தலைவர் திருமுருகன் அனைவரையும் வரவேற்றார்.

நிகழ்ச்சியில் முன்னாள் அமைச்சர் செஞ்சி மஸ்தான் எம்.எல்.ஏ. கலந்து கொண்டு 'உங்களுடன் ஸ்டாலின்' திட்ட முகாமை தொடங்கி வைத்து பொதுமக்களிடமிருந்து வரப்பெற்ற கோரிக்கை மனுக்களைப் பெற்று கணினி மூலம் பதிவு செய்வதற்கும், முகாமில் பெறப்பட்ட மனுக்களுக்கு விளைந்து தீர்வு காண வேண்டுமென அவர் அதிகாரிகளுக்கு அறிவுறுத்தினார்.

முகாமில் தையூர், துடுப்பாக்கம் சேரத்தூர், குறிஞ்சிப்பை, கம்மந்தூர், ஆகிய ஊராட்சிகளில் இருந்து வந்திருந்த ஏராளமான பொதுமக்கள் குடும்ப அட்டை, இலவச வீட்டுமனை பட்டா, பாட்டா மாற்றம், முதியோர் ஓய்வூதியம், மகளிர் உரிமைத் தொகை கேட்டு மனு செய்தனர்.

முகாமில் மேல்சித்தூர் வட்டார ஆறுமப் சுகாதார மருத்துவமனை சாட் பில் கர்ப்பிணி தாய்மார்களுக்கு ஊட்டச்சத்து பெட்டகத்தனையும் ரத்த அழுத்தம் நீரழிவு நோயால் பாதிக்கப் பட்டவர்களுக்கு மக்களை தேடி மருத்துவத் திட்டத்தின் கீழ் மருந்து மாத்ந்திரை அடங்கிய பெட்டகத்தினை செஞ்சி மஸ்தான் எம்.எல்.ஏ வழங்கினார்.

நிகழ்ச்சியில் முன்னாள் அமைச்சர் செஞ்சி மஸ்தான் எம்.எல்.ஏ. பேசுகையில்,

தமிழ்நாடு முதலமைச்சர் மு.க.ஸ்டாலின் அவர்கள் தொலைநோக்கு சிந்தனையுடன் அனைத்து திட்டங்களையும் விரிவாக்கம் செய்யும் வகையில் பல்வேறு திட்டங்களை செய்து வரவாறு படைத்துள்ளார்.

நாண்காண்டு கால ஆட்சியை நாடு போற்றுகின்ற வகையில் சாதனைகளை செயல்படுத்தி வருகிறார்.

இதில் ஒரு உன்னதமான திட்டம் 'உங்களுடன் ஸ்டாலின்' திட்டமாகும் அரசு சார்ந்த அனைத்துத் துறை அலுவலர்களும் பொதுமக்களை நேரில் சந்தித்து மனுக்களைப் பெற்று பதிவு செய்து பொதுமக்களின் மனுக்கள் மீது உடனடியாக தீர்வு காணப் பட்டு வருகின்றன.

ஒரு கோடியே 15 லட்சம் இல்லத் தரசிகளுக்கு கலைஞர் மகளிர் உரிமைத்தொகை வழங்கப்பட்டுள்ளது. தற்போது விடுபட்டுள்ள தகுதி வாய்ந்த அனைத்து மகளிர்களுக்கும் கலைஞர் மகளிர் உரிமைத் தொகையை முதலமைச்சர் விரைவில் வழங்க உள்ளதாக முன்னாள் அமைச்சர் செஞ்சி மஸ்தான் தெரிவித்தார்.

நிகழ்ச்சியில் முன்னாள் சட்டமன்ற உறுப்பினர் டாக்டர் மாசிலாமணி, மாவட்ட அமைச்சுத்தலைவர் டாக்டர் சேகர், தலைமை தீர்மானக்குழு உறுப்பினர் செஞ்சி சிவா, ஒன்றியச் செயலாளர்கள் மொடையூர் துரை, இளம் வழித்திரை செஞ்சி மஸ்தான் தலைவர்கள் சரஸ்வதி ஊராட்சியில், மறைமேலி பானையன், அசோக்குமார், காமாட்சி சத்தியமூர்த்தி, நிர்வாகிகள் பானைய ராஜன், கண்ணன், லட்சுமணன், மாவட்ட அணி அமைப்பாளர்கள் தமிழரசன், கிருஷ்ணமூர்த்தி, கார் வண்ணன் உள்ளிட்ட துறை சார்ந்த அலுவலர்கள், ஊராட்சி மன்றத் தலைவர்கள் தி.மு.க. நிர்வாகிகள் கலந்து கொண்டனர்.

வட்டார வளர்ச்சி அலுவலர் சில்லப் செல்வன் நன்றி கூறினார்.

திராவிட இயக்க தீரர்கள் நினைவு நாள்

**கெ. பழனிசாமி
அக்டோபர் 11 (2016)**



தனது இளம் வயதிலேயே கழகக் கொள்கையில் ஈடுபாடு கொண்டு கழகப் பணியாற்றியவர்.

1960ஆம் ஆண்டு தர்காஸ் கண்டுகை என்ற தனது கிராமத்தில் கிளைக் கழகத்தை துவக்கி பதினேழு ஆண்டுகள் கிளைச் செயலாளராகவும் பின்னர், திருப்பெரும்புதூர் வட்டக் கழகப் பிரதிநிதியாகவும், தொடர்ந்து குன்றத்தூர் ஒன்றியச் செயலாளராகவும், பொதுக்குழு உறுப்பினராகவும் தலைமைச் செயற்குழு உறுப்பினராகவும் கழகப் பணியாற்றியவர்.

1996ஆம் ஆண்டு காஞ்சிபுரம் மாவட்ட ஊராட்சிக்குழுத் தலைவராக பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

**தலைமைக் கழகம்
தி.மு.க.**